

ای او بی آئی اور پورٹ قاسم کے ملازمین کے مسائل پر نیشنل اک ورکرز یونین کی نیشنل لیبر فیڈریشن سے اہم ملاقات

کراچی (لیبر نیوز ویب ڈیسک) نیشنل اک ورکرز یونین پورٹ قاسم کے وفد نے کراچی میں نیشنل لیبر فیڈریشن کے صدر خالد خان سے ان کے دفتر میں ایک اہم ملاقات کی، جس میں ادارہ کے انتظامی امور اور ملازمین کو درپیش دیرینہ مسائل پر تفصیلی گفتگو کی گئی۔

ملاقات کرنے والے وفد میں نیشنل اک ورکرز یونین کے جنرل سیکریٹری نور شاہ اعوان، نائب صدر مکمل شاہ، سینئر نائب صدر باچا خان اور آفس سیکریٹری شیر زمان شامل تھے۔ اس موقع پر رہنماؤں نے پورٹ قاسم کے ورکرز کو درپیش مختلف چیلنجز بالخصوص ایمپلائز اولڈ ایج بینی فٹس انسٹی ٹیوشن کے حوالہ سے ملازمین کو پیش آنے والی شدید مشکلات سے آگاہ کیا۔

این ایل ایف کراچی کے صدر خالد خان نے وفد کو یقین دلایا کہ وہ محنت کشوں کے حقوق اور ای او بی آئی کے معاملات کو برسطح پر اٹھائیں گے تاکہ مزدوروں کے جائز مطالبات اور پینشن کے مسائل ترجیحی بنیادوں پر حل ہو سکیں۔